

श्रीः
श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

श्री वेङ्कटाध्वरिकृतं
॥ श्री राघव-यादवीयम् ॥

This document has been prepared by*

Sunder Kidambi

with the blessings of

श्री रङ्गरामानुजमहादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

श्रीः
श्रीमते रामानुजाय नमः
॥ श्री राघव-यादवीयम् ॥

किञ्चित्सञ्चिन्तयोगोपीकिलकिञ्चितवञ्चितम् ।

अञ्चितं ज्योतिरमरैरञ्जनाद्रावुदञ्चितम् ॥

भद्रोल्लासंभास्करापत्यवाहि न्यन्तर्दीव्यन्नस्तवैर्युङ्गबाणः ।

नाथोऽहल्यानन्दहेतुः प्रदत्तां राजीवाक्षो राघवो यादवो वा ॥

अनुवर्णितरामकृष्णवृत्तेरनुलोमप्रतिलोमवाचनाभ्याम् ।

कृतिमुल्लसितां विधाय पदैः विवृणोति स्वयमेव वेङ्कटार्यः ॥

वन्देऽहं देवं तं श्रीतं रन्तारं कालं भासा यः ।

रामो रामाधीराप्यागो लीलामारायोध्ये वासे ॥ १ ॥

सेवाध्येयो रामालाली गोप्याराधी मारामोराः ।

यस्साभालङ्कारं तारं तं श्रीतं वन्देऽहं देवम् ॥ १ ॥

साकेताख्या ज्यायामासीद्याविप्रादिप्तार्याधारा ।

पूराजीतादेवाद्याविश्वासाग्यासावाशारावा ॥ २ ॥

वाराशावासाग्या साश्वाविद्यावादेताजीरापूः ।

राधार्याप्ता दीप्राविद्यासीमायाज्याख्याताकेसा ॥ २ ॥

कामभारस्थलसारश्रीसौधासौघनवापिका ।

सारसारवपीनासरागाकारसुभूरिभूः ॥ ३ ॥

भूरिभूसुरकागारासनापीवरसारसा ।

कापिवानघसौधासौ श्रीरसालस्थभामका ॥ ३ ॥

रामधामसमानेनमागोरोधनमासताम् ।

नामहामक्षररसं ताराभास्तु न वेद या ॥ ४ ॥

यादवेनस्तुभारातासंरक्षमहामनाः।
तां समानधरोगोमाननेमासमधामराः ॥ ४ ॥

यन् गाधेयो योगी रागी वैताने सौम्ये सौख्येसौ।
तं ख्यातं शीतं स्फीतं भीमानामाश्रीहाता त्रातम् ॥ ५ ॥

तं त्राताहाश्रीमानामाभीतं स्फीतं शीतं ख्यातं।
सौख्ये सौम्येसौ नेता वै गीरागीयो योधेगायन् ॥ ५ ॥

मारमं सुकुमाराभं रसाजापनृताश्रितं।
काविरामदलापागोसमावामतरानते ॥ ६ ॥

तेन रातमवामास गोपालादमराविका।
तं श्रितानृपजासारभं रामाकुसुमं रमा ॥ ६ ॥

रामनामा सदा खेदभावे दया-
वानतापीनतेजारिपावानते।
कादिमोदासहातास्वभासारसा-
मेसुगोरेणुकागात्रजे भूरुमे ॥ ७ ॥

मेरुभूजेत्रगाकाणुरेगोसुमे-
सारसा भास्वताहासदामोदिका।
तेन वा पारिजातेन पीता नवा
यादवे भादखेदासमानामरा ॥ ७ ॥

सारसासमधाताक्षिभूम्नाधामसु सीतया।
साध्वसाविहरेमेक्षेम्यरमासुरसारहा ॥ ८ ॥

हारसारसुमारम्यक्षेमेरेहविसाध्वसा।
यातसीसुमधाम्नाभूक्षिताधामससारसा ॥ ८ ॥

सागसाभरतायेभमाभातामन्युमत्तया।
सात्रमध्यमयातापेपोतायाधिगतारसा ॥ ९ ॥

सारतागधियातापोपेतायामध्यमत्रसा ।
यात्तमन्युमताभामा भयेतारभसागसा ॥ ९ ॥

तानवादपकोमाभारामेकाननदाससा ।
यालतावृद्धसेवाकैकेयीमहदाहह ॥ १० ॥

हहदाहमयीकेकैकावासेद्धवृतालया ।
सासदाननकामेराभामाकोपदवानता ॥ १० ॥

वरमानदसत्यासह्रीतपित्रादरादहो ।
भास्वरस्थिरधीरोपहारोरावनगाम्यसौ ॥ ११ ॥

सौम्यगानवरारोहापरोधीरस्थिरस्वभाः ।
होदरादत्रापितह्रीसत्यासदनमारवा ॥ ११ ॥

यानयानघधीतादा रसायास्तनयादवे ।
सागताहिवियाताह्रीसतापानकिलोनभा ॥ १२ ॥

भानलोकिनपातासह्रीतायाविहितागसा ।
वेदयानस्तयासारदाताधीघनयानया ॥ १२ ॥

रागिराधुतिगर्वादरदाहोमहसाहह ।
यानगातभरद्वाजमायासीदमगाहिनः ॥ १३ ॥

नोहिगामदसीयामाजद्वारभतगानया ।
हह साहमहोदारदार्वागतिधुरागिरा ॥ १३ ॥

यातुराजिदभाभारं द्यां वमारुतगन्धगम् ।
सोगमारपदं यक्षतुङ्गाभोनघयात्रया ॥ १४ ॥

यात्रयाघनभोगातुं क्षयदं परमागसः ।
गन्धगन्तरुमावद्यां रंभाभादजिरा तु या ॥ १४ ॥

दण्डकां प्रदमोराजाल्याहतामयकारिहा ।
ससमानवतानेनोभोग्याभोनतदासन ॥ १५ ॥

नसदातनभोग्याभो नोनेतावनमास सः।
हारिकायमताहल्याजारामोदप्रकाण्डदम् ॥ १५ ॥

सोरमारदनज्ञानोवेदेराकण्ठकुंभजम्।
तं द्रुसारपटोनागानानादोषविराधहा ॥ १६ ॥

हाधराविषदोनानागानाटोपरसाद्रुतम्।
जम्भकुण्ठकरादेवेनोज्ञानदरमारसः ॥ १६ ॥

सागमाकरपाताहाकङ्केनावनतोहिसः।
न समानदर्मारामालङ्काराजस्वसा रतम् ॥ १७ ॥

तं रसास्वजराकालंमारामार्दनमासन।
सहितोनवनाकेकं हातापारकमागसा ॥ १७ ॥

तां स गोरमदोश्रीदो विग्रामसदरोतत।
वैरमासपलाहारा विनासा रविवंशके ॥ १८ ॥

केशवं विरसानाविराहालापसमारवैः।
ततरोदसमग्राविदोश्रीदोमरगोसताम् ॥ १८ ॥

गोदुगोमस्वमायोभूदश्रीगखरसेनया।
सहसाहवधारोविकलोराजदरातिहा ॥ १९ ॥

हातिरादजरालोकविरोधावहसाहस।
यानसेरखगश्रीद भूयोमास्वमगोदुगः ॥ १९ ॥

हतपापचयेहेयो लङ्केशोयमसारधीः।
राजिराविरतेरापोहाहाहङ्ग्रहमारघः ॥ २० ॥

घोरमाहग्रहंहाहापोरातेरविराजिराः।
धीरसामयशोकेलं यो हेये च पपात ह ॥ २० ॥

ताटकेयलवादेनोहारीहारिगिराससः।
हासहायजनासीतानाप्तेनादमनाभुवि ॥ २१ ॥

विभुनामदनाप्तेनातासीनाजयहासहा ।
ससरागिरिहारीहानोदेवालयकेटता ॥ २१ ॥

भारमाकुदशाकेनाशराधीकुहकेनहा ।
चारुधीवनपालोक्या वैदेहीमहिताहृता ॥ २२ ॥

ताहृताहिमहीदेवैक्यालोपानवधीरुचा ।
हानकेहकुधीराशनाकेशादकुमारभाः ॥ २२ ॥

हारितोयदभोरामावियोगेनघवायुजः ।
तंरुमामहितोपेतामोदोसारज्ञरामयः ॥ २३ ॥

योमराज्ञरसादोमोतापेतोहिममारुतम् ।
जोयुवाघनगेयोविमाराभोदयतोरिहा ॥ २३ ॥

भानुभानुतभावामासदामोदपरोहतं ।
तंहतामरसाभाक्षोतिराताकृतवासविम् ॥ २४ ॥

विंसवातकृतारातिक्षोभासारमताहतं ।
तंहरोपदमोदासमावाभातनुभानुभाः ॥ २४ ॥

हंसजारुद्धबलजापरोदारसुभाजनि ।
राजिरावणरक्षोरविघातायरमारयम् ॥ २५ ॥

यंरमारयताघाविरक्षोरणवराजिरा ।
निजभासुरदारोपजालबद्धरुजासहम् ॥ २५ ॥

सागरातिगमाभातिनाकेशोसुरमासहः ।
तंसमारुतजङ्गोप्ताभादासाद्यगतोगजम् ॥ २६ ॥

जंगतोगद्यसादाभाप्तागोजंतरुमासतं ।
हस्समारसुशोकेनातिभामागतिरागसा ॥ २६ ॥

वीरवानरसेनस्य त्राताभादवता हि सः ।
तोयधावरिगोयादस्ययतो नवसेतुना ॥ २७ ॥

नातुसेवनतोयस्यदयागोरिवधायतः।
सहितावदभातात्रास्यनसेरनवारवी ॥ २७ ॥

हारिसाहसलङ्केनासुभेदीमहितोहिसः।
चारुभूतनुजोरामोरमाराधयदार्तिहा ॥ २८ ॥

हार्तिदायधरामारमोराजोनुतभूरुचा।
सहितोहिमदीभेसुनाकेलंसहसारिहा ॥ २८ ॥

नालिकेरसुभाकारागारासौसुरसापिका।
रावणारिक्षमेरापूराभेजे हि ननामुना ॥ २९ ॥

नामुनानहिजेमेरापूरामेक्षरिणावरा।
कापिसारसुसौरागाराकाभासुरकेलिना ॥ २९ ॥

साग्र्यतामरसागारामक्षामाघनभारगौः।
निजदेपरजित्यास श्रीरामे सुगराजभा ॥ ३० ॥

भाजरागसुमेराश्रीसत्याजिरपदेजनि।
गौरभानघमाक्षामरागासारमताग्र्यसा ॥ ३० ॥

॥ इति श्रीराघव-यादवीयं सम्पूर्णम् ॥

महीसुता सुहृत्वेन ख्यातौ सत्यानुसारिणौ।
दीव्येतां हृदये नित्यं देवौ राघवायादवौ ॥

॥ इति श्रीमद्वाजपेयसर्वप्रतिष्ठाप्तोर्यामादियाजि श्रीनिवासाचार्यनन्दन रघुनाथार्यदीक्षित तनयस्य
श्रीमत्काञ्चीपुरवसतेः आत्रेयवेङ्कटाचार्य यज्वनः कृतिषु राघवयादवीयचरिताख्ये
दुष्करकाव्ये प्रथमभागः ॥